
Aryatarasragdhara Stotram

ఆర్యతారాస్తగ్ధరాస్తోత్రమ్

Document Information



Text title : Aryatarasragdhara Stotram

File name : AryatArAsragdharAstotram.itx

Category : devii, devI, buddha, stotra

Location : doc_devii

Transliterated by : DSBC staff

Proofread by : Miroj Shakya

Acknowledge-Permission: Prof. Miroj Shakya, Text Nagarjuna Institute of Exact Methods,

Digital Sanskrit Buddhist Canon Project, University of the West <https://www.dsbcproject.org/>

Latest update : March 8, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 8, 2025

sanskritdocuments.org

ఆర్యతారాస్తగ్ధరాస్తోత్రమ్



నమస్తారాయై ।

బాలార్కాలోకతామ్రప్రవరసురశిరశ్చారుచూడామణిశ్రి-
సమృత్సమృక్కరాగానతిచిరరచితాలక్తకవ్యక్త భక్తీ ।
భక్త్యా పాదౌ తవార్యే కరపుటముకుటాటోపభుగ్నోత్తమాఙ్గ-
స్తారిణ్యాపచ్ఛరణ్యే నవనుతికుసుమస్రగ్భిరభ్యర్చయామి ॥ ౧॥

దుర్లభ్యే దుఃఖవహ్నౌ వినిపతితనర్దుర్భగః కాన్తిశీకః
కిం కిం మూఢః కరోమిత్యసకృదపి కృతారమ్భవైయర్థ్యభిన్నః ।
శ్రుత్వా భూయః పరేభ్యః క్షతనయన ఇవ వ్యోమ్ని చన్ద్రార్కలక్ష్మీ-
మాలోకాశానిబద్ధః పరగతిగమనస్త్వాం శ్రయే పాపహస్త్రమ్ ॥ ౨॥

సర్వస్మిన్ సత్త్వమార్గే నను తవ కరుణా నిర్విశేషం ప్రవృత్తా
తన్మధ్యే తద్గ్రహేణ గ్రహణముపగతం మాదృశస్యాప్యవశ్యమ్ ।
సామర్థ్యం చ ద్వితీయం సకలజగదఘధ్వాంతతిగ్మాంశుబిమ్బం
దుఃఖ్యేవాహం తథాపి ప్రతపతి ధిగహో దుష్కృతం దుర్విదగ్ధమ్ ॥ ౩॥

ధిగిజ్ఞో మాం మన్దభాగ్యం దివసకరరుచాప్యప్రణూతాన్ధకారం
తృప్యంతం కూలకచ్ఛే హిమశకలశిలాశీతలే హైమవత్యాః ।
రత్నద్వీపప్రతోల్యా విపులమణిగుహాగేహగర్భే దరిద్రం
నాథీకృత్యాప్యనాథం భగవతి భవతీం సర్వలోకైకధాత్రిమ్ ॥ ౪॥

మాతాపి స్తన్యహేతోర్విరువతి తనయే ఖేదమాయాతి పుత్రే
క్రోధం ధత్తే పితాపి ప్రతిదివసమసత్పూర్థనాసు ప్రయుక్తః ।
త్వం తు త్రైలోక్యవాఙ్మావిపులఫలమహాకల్పవృక్షాగ్రవల్లీ
సర్వేభ్యోఽభ్యర్థితార్థాన్ విసృజసి న చ తే విక్రియా జాతు కాచిత్ ॥ ౫॥

యో యః కైశోఘవహ్నిజ్వలితతనురహం తారిణీ తస్య తస్య-
త్యాతోపజ్ఞం ప్రతిజ్ఞాం కురు మయి సఫలాం దుఃఖపాతాలమగ్నే ।
వర్తంతే యావదేతే పరుషపరిభవాః ప్రాణినాం దుఖవేగాః

సమ్యక్సముద్భయోనే ప్రణిధిధృతధియాం తావదేవానుకమ్పా ॥ ౬ ॥

ఇత్యుచ్చైరుర్ధ్వవాహౌ నదతి నుతిపదవ్యాజమాక్రన్దనాదం
నార్హత్యన్యోఽపుష్పేక్షాం జనని జనయితుం కిం పునర్యాదృశీ త్వమ్ ।
త్వత్తః పశ్యన్ పరేషామభిమతవిభవప్రార్థనాః ప్రాప్తకామా
దహ్యే సహ్యేన భూయస్తరమరతిభువా సంతతాస్తర్జ్వరేణ ॥ ౭ ॥

పాపీ యద్యస్మి కస్మాత్త్వయి మమ మహతీ బర్ధతే భక్తిరేషా
శ్రుత్యా స్మృత్యా చ నామ్నాప్యపహరసి హఠాత్వాపమేకా త్వమేవ ।
త్యక్తవ్యాపారభారా తదసి మయి కథం కథ్యతాం తథ్యకథ్యే
పథ్యం గ్లానే మరిష్యత్యపి విపులకృపః కిం భిషగ్ రోరుధీతి ॥ ౮ ॥

మాయామాత్సర్యమానప్రభృతిభిరధమైస్తుల్యకాలక్రమాచ్ఛ
స్వైర్ధోషైర్వాహ్యమానో మఠకరభ ఇవానేకసాధారణాంశః ।
యుష్మత్పాదాబ్జపూజాం న క్షణమపి లభే యత్తదర్థే విశేషా-
దేషా కార్పణ్యదీనాక్షరపదరచనా స్యాన్మమావన్యకామా ॥ ౯ ॥

కల్పాంతోద్భాస్తవాతభ్రమితజలచలల్లోలకల్లోలహేలా-
సంక్షోభోత్పిష్టవేలాతటవికటచటతోస్ఫుటమోట్టాట్టహాసాత్ ।
మజ్జిభిర్భిన్ననౌకైః సకరుణరుదితాక్రన్దనిష్పన్దమస్తైః
స్వచ్ఛన్దం దేవి సద్యస్త్యదభినుతిపరైస్తీరముత్తీర్యతేఽభ్యే ॥ ౧౦ ॥

ధూమభ్రాంతాభగర్భోద్భవగగనగృహోత్సంక్లిరిజ్జతుస్ఫులిగ్మ-
సూర్భజ్జ్వాలాకరాలజ్వలనజవవిశదేష్వశ్రవిత్రాస్తశయాః ।
త్వయ్యాబధప్రణామాజ్ఞానిపుటముకుటా గద్గదోద్గీతయాఞ్చాః
ప్రోద్యద్విద్యుద్విలాసోజ్జ్వలజలదజవైరాధ్రియన్తే క్షణేన ॥ ౧౧ ॥

దానామృషాపూర్యమాణోభయకటకటకాలమ్పిరోలమ్పమాలా-
హూక్యైరాహూయమానప్రతిగజజనితదేష్వషవహ్నార్ధిష్టపస్య ।
దంతాన్తోత్తుక్లిదోలాతలతులితతనుస్తామనుస్మృత్య మృత్యుం
ప్రత్యాచష్టే ప్రహృష్టః పృథుశిఖరశిరఃకోటికోట్టోపవిష్టః ॥ ౧౨ ॥

ప్రాథపాసప్రహరప్రహతనరశిరఃశూలవల్ల్యుత్సవాయాం
శూన్యాటవ్యాం కరాగ్రగ్రహవిలసదసిస్ఫటికస్పీతదర్పాన్ ।
దన్యాన్ దాస్యే నియుక్త్యై సభృకుటికుటిలభ్రూకటాక్షేషితాక్షాం-
శ్చిన్తాలేఖనశ్చిన్నస్ఫుటలిఖితపదం నామధామ శ్రియాం తే ॥ ౧౩ ॥

వజ్రకూరప్రహరప్రఖరనఖముఖోత్థాతమత్తేభకుమ్భ-
శోఽపితన్వాస్త్రధౌతస్ఫుటవికటసటాసజ్కటస్కన్ధసస్థిః ।
కుఢ్యన్నాపిత్సురారాదుపరి మృగరిపుస్తీక్షదంష్ట్రోత్కటాస్య-
స్త్రస్యన్నావృత్య యాతి త్వదుచితరచితస్తోత్రదిగ్ధార్థవాచః ॥ ౧౪॥

ధూమావర్తాన్ధకారాకృతివికృతఫణిస్ఫారపూత్కారపూర-
వ్యాపారవ్యాప్తవక్త్రస్ఫురదురురసనారజ్జుకోనాశపాతైః ।
పాపాత్సమ్భూయ భూయస్తవగుణగణనాతత్పరస్త్యస్తపూత్మా
ధత్తే మత్తాలిమాలావలయకువలస్రగవిభూషాం విభూతిమ్ ॥ ౧౫॥

భర్తృభ్రూభేదభీతోద్భటకటకభటాకృష్టదుఃశ్లిష్టకేశ-
శ్చఞ్చద్వాచాటచేటోత్కటరటితకటుగ్రన్ధిపాశోపగూఢః ।
క్షుత్తృట్టామోపకణ్ఠస్యజతి స సపది వ్యాపదం తాం దురన్తాం
యో యాయాదార్యతారాచరణశరణతాం సిగ్ధబన్ధాజ్ఞితోఽపి ॥ ౧౬॥

మాయానిర్మాణకర్మక్రమకృతవికృతానేకనేపథ్యమిథ్యా-
రూపారమ్భానురూపప్రహరణకిరణాడమ్భరోడ్డామరాణి ।
త్వత్తన్ద్రోద్ధార్యమన్తస్మృతిహృతదురితస్యావహన్త్యప్రథృష్యాం
ప్రేతప్రోతాన్త్రతన్త్రీనిచయవిరచితస్రజ్జ్ఞే రజ్ఞాంసి రజ్ఞామ్ ॥ ౧౭॥

గర్జజ్జిమూతమూర్తిత్రిమదమదనదీబద్ధధారాన్ధకారే
విధుద్ద్యోతాయమానప్రహరణకిరణే నిష్పతద్బాణవర్షే ।
రుద్ధః సజ్గామకాలే ప్రబలభుజబలైర్విద్విషద్విధ్విషద్భి-
ష్టస్థత్తోత్సాహపుష్టిః ప్రసభమరిమహీమేకవీరః పినష్టి ॥ ౧౮॥

పాపాచారానుబన్ధోద్ధృతగదవిగలత్పూతిపూయాస్తప్ర-
త్వజ్ఞాంసాసక్తనాడిముఖకుహరగలజ్జన్తుజగ్ధక్షతాజ్ఞాః ।
యుష్మత్పాదోపసేవాగదవరగుటికాభ్యాసభక్తిప్రసక్తా
జాయంతే జాతరూపప్రతినిధివపుషః పుణ్డరీకాయతాజ్ఞాః ॥ ౧౯॥

విశ్రాన్తం శ్రౌతపాత్రే గురుభిరుపహృతం యస్య నామ్నాయభైక్ష్యం
విద్వద్గోష్ఠీషు యశ్చ శ్రుతధనవిరహాన్మూకతామభ్యుపేతః ।
సర్వావిజ్కారభూషావిభవసముదితం ప్రాప్య వాగీశ్వరత్వం
సోఽపి త్వద్భక్తిశక్త్యా హరతి నృపసభే వాదిసింహాసనాని ॥ ౨౦॥

భూశయ్యాధూలిధూన్రుః స్ఫుటితకటితటికర్పటోద్ద్యోతితాజ్ఞో

యూకాయూంషి ప్రపింషన్ పరపుటపురతః కర్పరే తర్పణార్థీ ।
తావమారాధ్యాధ్యవస్యన్ వరయువతివహచ్ఛామరస్మేరచార్వి-
మూర్వీ ధత్తే మదాన్ధద్విపదశనఘనాముద్భృత్తైకాతపత్రామ్ ॥ ౨౧॥

సేవాకర్మాన్తశిల్పప్రణయవినిమయోపాయపర్యాయఖిన్నాః
ప్రాగ్జన్మోపాత్తపుణ్యోపచితశుభఫలం విత్తమప్రాప్నువన్తః ।
దైవాతిక్రామణీం త్వాం కృపణజనజనన్యర్థమభ్యర్థ్య భూమే-
ర్భూయో నిర్వాన్తచామీకరనికరనిధీన్ నిర్ధనాః ప్రాప్నువన్తి ॥ ౨౨॥

వృత్తిచ్ఛేదే విలక్షః క్షతనివసనయా భార్యయా భర్తస్యమానో
దూరాదాత్మమభిరతావత్ స్వజనసుతసుహృద్బంధుభిర్వర్జ్యమానః ।
త్వయ్యావేద్య స్వదుఃఖం తురగఖురముఖోత్థాతసీమ్నాం గృహాణాం
ఈష్టే స్వాన్తఃపురస్త్రీవలయర్ఘుణర్ఘుణాజాతనిద్రాప్రబోధః ॥ ౨౩॥

చక్ర్యద్ధిక్చక్రమమ్బిస్ఫురదురుకిరణా లక్షణాలఙ్కృతా స్త్రీ-
షట్టన్తో దన్తిముఖ్యః శిఖిగలకరుచిశ్యామరోమా వరాశ్వః ।
భాస్వద్భాస్వన్మయాఖో మణిరమలగుణః కోషభృత్ స్వర్ణకోషః
సేనాసీర్వీరసైన్యో భవతి భగవతి త్వత్ప్రసాదాంశలేశాత్ ॥ ౨౪॥

స్వచ్ఛన్దం చన్దనామ్భుఃసురభిమణిశిలాదత్తసజ్జేతకాన్తః
కాన్తాక్రీడానురాగాదభినవరచితాతిథ్యతథ్యోపచారః ।
త్వద్విద్యాల్బనిధిర్మలయమధువనం యాతి విద్యాధరేన్ద్రః
ఖడ్గోంశుశ్యామపీనోన్నతభుజపరిఘప్రోల్లసత్పారిహార్యః ॥ ౨౫॥

హారాక్రాన్తస్తనాన్తాః శ్రవణకువలయస్పర్థమానాయతాక్ష్యో
మన్దారోదారవేణీతరుణపరిమలామోదమాద్యద్విరేఫాః ।
కాశ్చీనాదానుబన్ధోద్ధతతరచరణోదారమజ్జీరతూర్యాన్
త్వన్నాథాన్ ప్రార్థయన్తే స్మరమదముదితాః సాదరా దేవకన్యాః ॥ ౨౬॥

రత్నచ్ఛన్నాన్తవాపీకనకకమలిసీవజ్రకింజల్కమాలాం
ఉన్మజ్జితాప్రిజాతద్రుమమధుపవధూద్ధూతదూలీవితానామ్ ।
వీణావేణుప్రవీణామరపురరమణీదత్తమాధుర్యతూర్యాం
కృత్వా యుష్మత్పర్యామనుభవతి చిరం నన్దనోద్యానయాత్రామ్ ॥ ౨౭॥

కర్పూరైలావజ్గత్వగగురునలదక్షోదగన్ధోదకాయామ్ ।
కాన్తాకన్దర్పదర్పితకృటకుచకుహరావర్తవిశ్రాన్తవీచ్యామ్ ।

మన్దాకిన్యామమన్దచ్చటసలిసరిక్కిడయా సున్దరీభిః
క్రీడన్తి త్వద్గతాన్తఃకరణపరిణతోత్తప్తపుణ్యప్రభావాః ॥ ౨౮॥

గీర్వాణగ్రామణీభిర్విసయభరనమన్మోలిభిర్వన్దితాఙ్గాః
స్వర్గోత్పన్నేఽధిరూఢః సురకరిణీ ఝణదూషణోద్భాసితాఙ్గాః ।
శచ్యా దోర్ధామదోలావిరలవలయితోద్ధామరోమాఙ్గామూర్తిః
పూతస్త్యద్బుష్టిపాతైరవతి సురమహీం హీరభిన్నప్రకోఢః ॥ ౨౯॥

చూడారత్నావతంసాసనగతసుగతవ్యోమలక్ష్మీవితానం
ప్రోద్యద్బాలార్కకోటిపటుతరకిరణాపూర్యమాణత్రిలోకమ్ ।
ప్రౌఢాల్లిడైకపాదక్రమభరవినమద్బృహ్మరుద్రేన్ద్రవిష్ణుం
త్వద్రూపం భావ్యమానం భవతి భవభయచ్ఛిత్త్యే జన్మభాజామ్ ॥ ౩౦॥

పశ్యన్త్యేకే సకోపం ప్రహరణకిరణోద్గిర్దదోర్దణఖణ్డ-
వ్యాప్తవ్యోమాన్తరాలం వలయఫణిఫణాదారుణాహార్యవర్యమ్ ।
ద్విష్టవ్యత్రాసిహాసోడ్డమరడమరుకోడ్డామరాస్ఫాలవేలా-
వేతాలోత్తాలతాలప్రమదమదమహాకేలికోలాహలోగ్రమ్ ॥ ౩౧॥

కేచిత్త్యేకైకరోమోద్ధమగతగగనాభోగభూభూతలన్ధ-
స్వస్థబ్రహ్మన్ద్రుద్రప్రభృతినరమరుత్సిద్ధగన్ధర్వనాగమ్ ।
దిక్పరాక్రామిధామస్థితసుగతశతానాన్తనిర్మాణచిత్తం
చిత్రం త్రైలోక్యవన్దయం స్థిరచరరచితాశేషభావస్వభావమ్ ॥ ౩౨॥

లాఙ్గాసిన్ధూరరాగారుణతరకిరణాదిత్యలౌహిత్యమేకే
శ్రీమతాన్ద్రేన్ద్రసిలోపలదలితదలక్షోదనీలం తథాన్యే ।
క్షీరాబ్ధిక్షుబ్ధదుర్ధాధికతరధవలం కాఙ్గానాభం చ కేచిత్
త్వద్రూపం విశ్వరూపం స్ఫటికవదుపధాయక్తిభేదాద్ విభిన్నమ్ ॥ ౩౩॥

సార్వజ్ఞజ్ఞానదీపప్రకటితసకలజ్ఞేయతత్త్వైకసాక్షీ
సాక్షాద్వేత్తి త్వదీయాం గుణగణగణానాం సర్వవిత్ తత్సంతో వా ।
యస్తు వ్యాదాయ వక్త్రం వలిభుజరటితం మాదృశో రారటితి
వ్యాపత్ సా తీవ్రదుఃఖజ్వరజనితరుజశ్చేతసో హాస్యహేతుః ॥ ౩౪॥

యన్మే విజ్ఞాప్యమానం ప్రథమతరమదస్త్యం విశేషేణ వేత్తి
తద్వయాహారాతిరేకశ్రమవిధిరబుధస్వాన్తసన్తోషహేతుః ।
కిన్తు సిద్ధిగ్ధస్య బన్ధోర్విషమివ పురతో దుఃఖముద్గీర్య వాచాం

జ్ఞాతార్థస్యాపి దుఃఖీ హృదయలఘుతయా స్వస్థతాం విన్దతీవ ॥ ౩౫॥

కల్యాణానందసిన్ధుప్రకటశశికలే శీతలాం దేహి దృష్టిం

పుష్టిం జ్ఞానోపదేశైః కురు ధనకరుణే ధ్వంసయ ధాన్తమన్తః ।

త్వత్తోన్మామఖిపవిత్రికృతమనసి మయి శ్రేయసః స్థానమేకం

దృష్టం యస్మాదమోఘం జగతి తవగుణస్తోత్రమాత్రం ప్రజానామ్ ॥ ౩౬॥

సంస్తుత్య త్వద్గుణౌఘావయవమనియతేయత్తమాప్తం మయా యత్

పుణ్యం పుణ్యార్ధృవాఞ్చాఫలమధురరసాస్వాదమాముక్తిభోగ్యమ్ ।

లోకస్తేనార్యలోకేశ్వరచరణతలస్వస్తికస్వస్తిచిహ్నా-

మహ్నాయాయం ప్రయాయాత్ సుగతసుతమహీం తాం సుఖావత్యుపాఖ్యామ్ ॥ ౩౭॥

ఇతి శ్రీ సర్వజ్ఞమిత్రవిరచితమార్యతారాస్రగ్ధరాస్తోత్రం సమూర్ణమ్ ॥

Aryatarasragdhara Stotram

pdf was typeset on March 8, 2025

Please send corrections to sanskrit@cheerful.com

